

सामवेदीय आरण्यक

- **तवल्कार आरण्यक** इसको जैमिनीयोपनिषद् भी कहा जाता है। यह चार अध्यायों में तथा प्रत्येक अध्याय अनुवाकों में विभक्त है। तवल्कार आरण्यक ब्राह्मण, आरण्यक तथा उपनिषदों का मिश्रण है।
- **छान्दोग्य आरण्यक** छान्दोग्योपनिषद् के प्रथम अध्याय को छान्दोग्य आरण्यक के नाम से अभिहित किया गया है।

अथर्ववेदीय आरण्यक

इसमें कोई भी आरण्यक उपलब्ध नहीं है आरण्यक ग्रन्थ के अन्दर वह ज्ञान निहित है जिसे अदीक्षितों के लिए हानिप्रद और अप्रदेय समझा जाता था। इनका अध्ययन अरण्यवासी मनीषियों के द्वारा किया जाता था। जिस प्रकार ब्राह्मण ग्रन्थों में गृहस्थाश्रम के यज्ञ विधानों और अन्य कर्मों का वर्णन है, उसी प्रकार आरण्यक ग्रन्थों में वानप्रस्थाश्रम के जितने भी यज्ञ महाव्रत तथा होत्रादि कर्म हैं, उनकी विधियाँ और व्याख्याएँ दी गई हैं। इनमें यज्ञों के रहस्य का प्रतिपादन किया गया है। पुरोहितों के कार्यों पर भी प्रकाश डाला गया है। शुक्ल यजुर्वेद की माध्यन्दिन एवं काण्व शाखाओं में आत्मतत्त्व के ज्ञान का उपदेश बड़े सहज और सरल ढंग से किया गया है। कभी-कभी तो आरण्यकों और उपनिषदों में इतनी समानता हो जाती है कि उन्हें पृथक् करना कठिन हो जाता है। वस्तुतः उपनिषद् ग्रन्थों में जिस विस्तृत ब्रह्म ज्ञान व अद्वैत का प्रतिपादन है, उसका मूलाधार ये आरण्यक ग्रन्थ ही हैं।

संवाद सूक्त

ऋग्वेद सबसे प्राचीनतम ग्रन्थ है। इसमें लगभग 20 सूक्त हैं, जिन्हें संवाद सूक्त के नाम से जाना जाता है। इन सूक्तों में से प्रमुख सूक्त निम्नलिखित हैं

ऋग्वेद के प्रमुख संवाद सूक्त

ऋग्वेद के प्रमुख संवाद सूक्तों का वर्णन निम्नलिखित है

पुरुवा-उर्वशी सूक्त का सारांश

पुरुवा-उर्वशी, ऋग्वेद के दशम मण्डल का 95वाँ सूक्त है, जिसमें कुल 18 मन्त्र हैं। इसमें पुरुवा और उर्वशी की प्रेम कथा वर्णित है। पुरुवा एक मनुष्य है और उर्वशी एक अप्सरा। दोनों चार वर्ष तक एक साथ रहते हैं। उनके आयुष नामक एक पुत्र भी होता है, किन्तु उसके पश्चात् शाप के प्रभाव से उर्वशी के मिलन की यह अवधि समाप्त हो जाती है और वह एकाएक लुप्त हो जाती है।

शोक विह्वल और उसे खोजने में प्रयत्नशील पुरुवा, सरोवर के तट पर सखियों के साथ उर्वशी को देखता है। वह उसे साथ चलने के लिए कहता है किन्तु पुरुवा से शाप की बात बतलाकर उर्वशी अपनी असमर्थता प्रकट करती है और लुप्त हो जाती है। यह संवाद शतपथ ब्राह्मण, विष्णुपुराण और महाभारत में भी प्राप्त होता है। इसी संवाद को कालिदास ने अपने नाटक 'विक्रमोर्वशीयम्' का कथानक बनाया। पुरुवा-उर्वशी संवाद सूक्त के मन्त्र निम्नलिखित हैं। उल्लेखनीय है कि श्लोक 147 से 152 तक, जो कि ऋग्वेद में उल्लिखित नहीं हैं, लेकिन कथा के क्रमभङ्ग को बनाए रखने के लिए, बृहद्देवता 7/147-152 (पुरुवा-उर्वशी वृत्त) के आधार पर दिया गया है। ऋग्वेदस्थ मूल संवाद-सूक्त 1-18 तक हैं।

- ऋषि—पुरुवा ऐल और उर्वशी
- देवता—उर्वशी और पुरुवा ऐल
- छन्द—त्रिष्टुप्
- स्वर—धैवत

पुरुवा-उर्वशी संवाद सूक्त

पुरुवा-उर्वशी संवाद सूक्त में उल्लिखित मन्त्र निम्नलिखित हैं

- ॐ पुरुवसि राजवर्षावप्सरास्तूवशीं पुरा।
न्यवसत्संविदं कृत्वा तस्मिन् धर्मं चचार च॥

व्याख्या

प्राचीनकाल में उर्वशी नाम की अप्सरा, पुरुवा नाम के राजर्षि के साथ रही। नियमपूर्वक वह उसके साथ लोक धर्म में प्रवृत्त हुई।

- ॐ तथा तस्य च संवासमसूयन् पाकशासनः।
पैतामहं चानुरागमिन्द्रवच्चापि तस्य तु॥

व्याख्या

पाकशासनः अर्थात् इन्द्र ने उर्वशी के साथ पुरुवा के सहवास की तथा पुरुवा पर इन्द्र के तुल्य ब्रह्मा के प्रेम की ईर्ष्या करते हुए वज्र से कहा।

- ॐ स तयोस्तु तु वियोगार्थं पार्श्वस्थं वज्रमब्रवीत्।
प्रीतिं भिन्धि तयोर्वज्रं मम चेदिच्छसि प्रियम्॥

व्याख्या

उस इन्द्र ने उन दोनों अर्थात् पुरुवा और उर्वशी का वियोग कराने के लिए पार्श्वस्थ वज्र से कहा, हे वज्र! यदि मेरा प्रिय चाहो, तो उन दोनों का प्रेम तोड़ दो।

- ॐ तथेत्युक्त्वा तयोः प्रीतिं वज्रोऽभिनत् स्वमायया।
ततस्तया विहीनस्तु चचारोन्मत्तवन्पुः॥

व्याख्या

वज्र ने कहा—वैसा ही होगा। उसने अपनी माया से उनका प्रेम तोड़ दिया। तब उर्वशी से वियुक्त होकर पुरुवा पागल की भाँति इधर-उधर घूमने लगा।

- ॐ चरन् सरसि सोऽपश्यदभिरूपामिवोर्वशीम्।
सखीभिरभिरूपाभिः पञ्चभिः पार्श्वतो वृताम्॥

व्याख्या

इधर-उधर भटकते हुए उस पुरुवा ने एक सरोवर में पाँच समान रूपवती सखियों के साथ सुन्दरी उर्वशी को देखा।

- ॐ तामाह पुनरेहिहि दुःखात्सा त्वब्रवीन्पुनः।
अप्राप्याहं त्वयाद्येहस्वर्गे प्राप्स्यसि मां पुनः॥

व्याख्या

पुरुवा ने उससे कहा—पुनः मेरे पास आओ। परन्तु उस उर्वशी ने दुःख के साथ राजा को उत्तर दिया—अब मैं तुम्हारे लिए अप्राप्य हूँ। तुम मुझे पुनः स्वर्ग में प्राप्त करोगे।

- ॐ हये जाये मनसा तिष्ठ धीरे वचांसि मिश्रा कृणवावहै नु।
न नौ मन्त्रा अनुदितास एते मयस्करन् परतरे चनाहन्॥

व्याख्या

पुरुवा ने उर्वशी से कहा—हे निर्दयी नारी! तुम अपने मन को अनुरागी बनाओ। हम शीघ्र ही परस्पर वार्तालाप करें। यदि हम इस समय मौन रहेंगे तो आने वाले दिनों में सुखी नहीं होंगे।

- Ⓒ किमेता वाचा कृणवा तवाहं प्राक्रमिषमुषसामग्रियेव।
पुरुवः पुनरस्तं परेहि दुरापना वातइवाहमस्मि॥

व्याख्या

उर्वशी ने उत्तर दिया—हे पुरुव! वार्तालाप से कोई लाभ नहीं। मैं वायु के समान ही दुष्प्राप्य नारी हूँ। उषा के समान तुम्हारे पास आई हूँ। तुम अपने गृह को लौट जाओ।

- Ⓒ इषुर्न श्रिय इषुधेरसना गोषाः शतसा न रंहिः।
अवीरे क्रतौ वि दविद्युतन्नोरा न मायुं चितयन्त धुनयः॥

व्याख्या

पुरुवा ने कहा—हे उर्वशी! मैं तुम्हारे वियोग में इतना सन्तप्त हूँ कि अपने तूणीर से बाण निकालने में भी असमर्थ हो रहा हूँ। इस कारण मैं युद्ध जीतकर असंमित गावों को नहीं ला सकता। मैं राजकार्यों से विमुख हो गया हूँ। अतः मेरे सैनिक भी कार्यहीन हो गए हैं।

- Ⓒ सा वसु दधती श्वसुराय वय उषो यदि वष्ट्यन्तिगृहात्।
अस्तं ननक्षे यस्मिञ्चाकन्दिवा नक्तं शनथिता वैतसेन॥

व्याख्या

हे उषा ! उर्वशी यदि श्वसुर को भोजन कराना चाहती तो निकटस्थ घर से पति के पास आती।

- Ⓒ त्रिः स्म माह्नः शनथयो वैतसेनोत स्म मेऽव्यत्यै पृणासि।
पुरुवोऽनु ते केतमायं राजा मे वीर तन्वस्तदासीः॥

व्याख्या

उर्वशी ने कहा—हे पुरुवा! मुझे किसी सपत्नी से प्रतिस्पर्धा नहीं थी, क्योंकि मैं तुमसे हर प्रकार से सन्तुष्ट थी। जब से मैं तुम्हारे घर से आई, तभी से तुमने सुखों का विधान किया।

- Ⓒ या सुजूर्णिः श्रेणिः सुम्नआपिहृत्तेचक्षुर्न ग्रन्थिनी चरणयुः।
ता अञ्जयोऽरुणयो न ससुः श्रिये गावो न धेनवोऽनवन्त॥

व्याख्या

सुजूर्णि, श्रेणि, सुम्न आदि अप्सराएँ मलिन वेश में यहाँ आती थीं। गोष्ठ में जाती हुई गायेँ जैसे शब्द करती हैं, वैसे ही शब्द करने वाली वे महिलाएँ मेरे घर में नहीं आती थीं।

- Ⓒ समस्मिञ्जायमान आसत ग्ना उतेमवर्धनघ्नः स्वगूर्ताः।
महे यत्त्वा पुरुवो रणायावर्धयन् दस्युहत्याय देवाः॥

व्याख्या

जब पुरुवा उत्पन्न हुआ, तब सभी देवाङ्गनाएँ उसे देखने आईं। नदियों ने भी उसकी प्रशंसा की। तब हे पुरुवा! देवताओं ने घोर संग्राम में जाने तथा दस्यु के विनाश हेतु तुम्हारी स्तुति की।

- Ⓒ सचा यदासु जहतीष्वत्कममानुषीषु मानुषो निषेवे।
अप स्म मत्तरसन्ती न भुज्युस्ता अत्रसन्नथस्पृशो नाश्वाः॥

व्याख्या

जब पुरुवा मनुष्य होकर अप्सराओं की ओर गए, तब अप्सराएँ अन्तर्धान हो गईं। वे उसी प्रकार वहाँ से चली गईं, जैसे—भयभीत हरिणी भागती है या रथ में योजित अश्व द्रुतगति से चले जाते हैं।

- Ⓒ यदासु मर्तो अमृतासु निस्पृक्सं क्षोणीभिः क्रतुभिर्न पृङ्क्ते।
ता आतयो न तन्वः शुम्भत स्वा अश्वासो न क्रीडयो दन्दशानाः॥

व्याख्या

मनुष्य योनि को प्राप्त हुए पुरुवा जब दिव्यलोकवासिनी अप्सराओं की ओर बढ़े तो वे अप्सराएँ वैसे ही भाग गईं, जैसे क्रीडाकारी अश्व भाग जाता है।

- Ⓒ विद्युन् या पतन्ती दविद्योद्भरन्ती मे अप्या काम्यानि।
जनिष्ठो अपो नर्यः सुजातः प्रोर्वशीं तिरत दीर्घमायुः॥

व्याख्या

जो उर्वशी अन्तरिक्ष की विद्युत के समान आभामयी है, उसने मेरी सभी अभिलाषाओं को पूर्ण किया था। वह उर्वशी अपने द्वारा उत्पन्न मेरे पुत्र को दीर्घजीवी करे।

- Ⓒ जज्ञिष इत्या गोपीथ्याय हि दधाथ तत्पुरुवो म ओजः।
आशासं त्वा विदुषी सस्मिन्नहन् म आशृणोः किमभुग्वदासि॥

व्याख्या

उर्वशी ने कहा—हे पुरुवा ! तुमने पृथ्वी की रक्षा के लिए पुत्र उत्पन्न किया है। मैं तुमसे अनेक बार कह चुकी हूँ कि, मैं तुम्हारे पास नहीं रहूँगी। तुम इस समय प्रजा-पालन के कार्य से विमुख होकर व्यर्थ-वार्तालाप क्यों करते हो?

- Ⓒ कदा सूनुः पितरं जात इच्छाच्चक्रनाश्रु वर्तयद्विजानन्।
को दम्पती समनसा वि यूयोदध यदग्निः श्वशुरेषु दीदयत्॥

व्याख्या

पुरुवा ने कहा—हे उर्वशी! तुम्हारा पुत्र मेरे पास किस प्रकार रहेगा? वह मेरे पास आकर रोएगा। पारस्परिक प्रेम के बन्धन को कौन सद्गृहस्थ तोड़ना स्वीकार करेगा? तुम्हारे श्वसुर के घर में श्रेष्ठ आलोक जगमगा उठा है।

- Ⓒ प्रति ब्रवाणि वर्तयते अश्रु चक्रन्न क्रन्ददाध्ये शिवायै।
प्र तत्ते हिनवा यत्ते अस्मे परेह्यस्तं नहि मूर मापः॥

व्याख्या

उर्वशी ने कहा—हे पुरुवा! मेरा उत्तर सुनो। मेरा पुत्र तुम्हारे पास आकर नहीं रोएगा। मैं सदैव उसकी मंगल-कामना करूँगी। तुम अब मुझे नहीं पा सकोगे। अतः अपने घर को लौट जाओ। मैं तुम्हारे पुत्र को तुम्हारे पास भेज दूँगी।

- Ⓒ सुदेवो अद्य प्रपतेदनावृत्परावतं परमां गन्तवा उ।
अथा शयीत निर्हृतेरुपस्थेऽधैनं वृका रभसासो अद्युः॥

व्याख्या

पुरुवा ने कहा—हे उर्वशी! मैं तुम्हारा पति आज पृथ्वी पर गिर पड़ा हूँ। वह (मैं) फिर कभी न उठ सके। वह दुर्गति के बन्धन में फँसकर मृत्यु को प्राप्त हो, और वृक (भेड़िया) आदि उसके शरीर का भक्षण करें।

- Ⓒ पुरुवो मा मृथा मा प्र पत्तो मा त्वा वृकासो अशिवास उ क्षन्।
न वै स्त्रैणानि सख्यानि सन्ति सालावृकाणां हृदयान्येताः॥

व्याख्या

उर्वशी ने कहा—हे पुरुवा! तुम गिरो मत। तुम अपनी मृत्यु की इच्छा मत करो। तुम्हारे शरीर को वक्र आदि भक्षण न करें। स्त्रियों का और वृकों का हृदय एकसमान होता है, उनकी मित्रता कभी अटूट (स्थायी) नहीं रहती।

- ॐ यद्विरूपाचरं मर्त्येष्ववसं रात्रीः शरदश्चतस्रः।
घृतस्य स्तोकं सकृदह आशनां तादेवेदं तातृपाणा चरामि॥

व्याख्या

उर्वशी ने कहा—मैंने विविधरूप धारण करके मनुष्यों में विचरण किया। चार वर्षों तक मैं मनुष्यों में ही वास करती रही। नित्यप्रति एक बार घृतपान करती हुई घूमती रही।

- ॐ अन्तरिक्षप्रां रजसो विमानीमुप शिक्षाम्युर्वशीं वसिष्ठः।
उप त्वा रातिः सुकृतस्य तिष्ठानि वर्तस्व हृदयं तप्यते मे॥

व्याख्या

पुरुवा ने कहा—उर्वशी जल को प्रकट करने वाली तथा अन्तरिक्ष को पूर्ण करने वाली है। वसिष्ठ ही उसे अपने वश में कर सके हैं। तुम्हारे पास उत्तमकर्मा पुरुवा रहे (मैं रहूँ)। हे उर्वशी! मेरा हृदय जल रहा है, अतः लौट आओ।

- ॐ इति त्वा देवा इम आहुरैल यथेमेतदभवसि मृत्युबन्धुः।
प्रजा ते देवान् हविषा यजाति स्वर्ग उत्त्वमपि मादयासे॥

व्याख्या

उर्वशी ने कहा—हे पुरुवा! सभी देवताओं का कथन है कि, तुम मृत्यु को जीतने वाले होओगे और हव्य द्वारा देवयज्ञ करोगे, फिर स्वर्ग में सानन्द रहोगे॥

यम-यमी सूक्त का सारांश

यम-यमी ऋग्वेद के दशम मण्डल का दसवाँ सूक्त है, जिसमें कुल 14 मन्त्र हैं। यह एक विलक्षण संवाद सूक्त है। यम-यमी एक जुड़वाँ भाई-बहन हैं। यमी अपने भाई यम को अनेक प्रलोभन देकर उसके सामने उससे विवाह करने का प्रस्ताव रखती है, लेकिन यम अपनी बहन के इस प्रस्ताव की निन्दा करता है, क्योंकि यह सगोत्र सम्बन्ध अनैसर्गिक और महर्षियों के विधानों के विरुद्ध है। वह इसे अनुचित बताकर अस्वीकार कर देता है। यमी अपने भाई के कथन का यह कहकर तिरस्कार कर देती है कि देवता चाहते हैं कि मनुष्य जाति की अभिवृद्धि के लिए यम अपनी बहन के साथ सम्बन्ध स्थापित करे, लेकिन यम पर इसका कोई प्रभाव नहीं पड़ा।

सम्भवतः इसी कारण से न केवल हिन्दुओं में अपितु संसार के किसी भी कोने में सगोत्र भाई-बहन का विवाह अनुचित समझा जाता है। इस सूक्त की प्रतिपादन शैली रमणीय है।

- ऋषि—यमी वैवस्वती; यम वैवस्वत
- देवता—यम वैवस्वत; यमी वैवस्वती
- छन्द—त्रिष्टुप्
- स्वर—धैवत

यम-यमी संवाद सूक्त

यम-यमी संवाद सूक्त में उल्लिखित मन्त्र निम्नलिखित हैं

- ॐ ओ चित् सखायं सख्या ववृत्यां तिरः पुरु चिदर्णवं जगन्वान्।
पितुर्नपातमा दधीत वेधा अधि क्षमि प्रतरं दीध्यानः॥

व्याख्या

यमी अपने सहोदर भाई यम से कहती है—विस्तृत समुद्र के मध्य द्वीप में आकर, इस निर्जन प्रदेश में मैं तुम्हारा सहवास (मिलन) चाहती हूँ; क्योंकि माता की गर्भावस्था से ही तुम मेरे साथी हो। विधाता ने मन ही मन समझा है कि तुम्हारे द्वारा मेरे गर्भ से जो पुत्र उत्पन्न होगा; वह हमारे पिता का एक श्रेष्ठ नाती होगा।

- ॐ न ते सखा सख्यं वष्ट्येतत् सलक्ष्मा यद्विपुरुषा भवाति।
महस्पुत्रासो असुरस्य वीरा दिवो धर्तार उर्विया परि ख्यन्॥

व्याख्या

यम ने कहा—यमी, तुम्हारा साथी यम, तुम्हारे साथ ऐसा सम्पर्क नहीं चाहता; क्योंकि तुम सहोदरा भगिनी हो, अतः अगन्तव्या हो। यह निर्जनप्रदेश नहीं है; क्योंकि द्युलोक को धारण करने वाले महान् बलशाली प्रजापति के पुत्रगण (देवताओं के चर) सब कुछ देखते हैं।

- ॐ उशन्ति धा ते अमृतास एतदेकस्य चित् त्यजसं मर्त्यस्य।
नि ते मनो मनसि धाय्यस्मे जन्तुः पतिस्तन्वमा विविश्याः॥

व्याख्या

यमी ने कहा—यद्यपि मनुष्य के लिए ऐसा संसर्ग निषिद्ध है, तो भी देवता लोग इच्छापूर्वक ऐसा संसर्ग करते हैं। अतः मेरी इच्छानुकूल तुम भी करो। पुत्र-जन्मदाता पति के समान मेरे शरीर में पैठो (मेरा सम्भोग करो)

- ॐ न यत्पुरा चकृमा कद्ध नूनमृता वदन्तो अनृतं रपेम।
गन्धर्वो अप्स्वप्या च योषा सा नो नाभिः परमं जामि तन्नौ॥

व्याख्या

यम ने उत्तर दिया—हमने ऐसा कर्म कभी नहीं किया। हम सत्यवक्ता हैं। कभी मिथ्या कथन नहीं किया है। अन्तरिक्ष में स्थित गन्धर्व या जल के धारक आदित्य तथा अन्तरिक्ष में रहने वाली योषा (सूर्यस्त्री-सरण्यू) हमारे माता-पिता हैं। अतः हम सहोदर बन्धु हैं। ऐसा सम्बन्ध उचित नहीं है।

- ॐ गर्भे नु नै जनिता दम्पती कर्देवस्त्वष्टा सविता विश्वरूपः।
नकिरस्य प्र मिनन्ति व्रतानि वेद नावस्य पृथ्वी उत द्यौः॥

व्याख्या

यमी ने कहा—रूपकर्ता, शुभाशुभ प्रेरक, सर्वात्मक, दिव्य और जनक प्रजापति ने तो हमें गर्भावस्था में ही दम्पति बना दिया है। प्रजापति का कर्म कोई लुप्त नहीं कर सकता। हमारे इस सम्बन्ध को द्यावा-पृथ्वी भी जानते हैं।

- ॐ को अस्य वेद प्रथमस्याहनः क ई ददर्श क इह प्रवोचत्।
बृहन्मित्रस्य वरुणस्य धाम कदु ब्रव आहो वीच्या नून्॥

व्याख्या

यमी ने पुनः कहा—प्रथम दिन (संगमन) की बात कौन जानता है? किसने उसे देखा है? किसने उसका प्रकाश किया है? मित्र और वरुण का यह जो महान् धाम (अहोरात्र) है, उसके बारे में हे मोक्ष, बन्धनकर्ता यम! तुम क्या कहते हो?

- ॐ यमस्य मा यम्यं काम आगन्त्समाने योनौ सहशेय्याय।
जायेव पत्ये तन्वं रिरिच्यां वि चिद्वृहेव रथेव चक्रा॥

व्याख्या

यमी ने कहा—जैसे एक शैया पर पत्नी, पति के साथ अपनी देह का उद्घाटन करती है, वैसे ही तुम्हारे पास मैं अपने शरीर को प्रकाशित कर देती हूँ। तुम मेरी अभिलाषा करो। आओ हम दोनों एक स्थान पर शयन करें। रथ के दोनों चक्कों के समान एक कार्य में प्रवृत्त हों।

- ॐ न तिष्ठन्ति न नि मिषन्त्येते देवानां स्पश इह ये चरन्ति।
अन्येन मदाहो याहि तूयं तेन वि वृह रथ्येव चक्रा।।

व्याख्या

यम ने उत्तर दिया—देवों में जो गुप्तचर हैं, वे रात-दिन विचरण करते हैं। उनकी आँखें कभी बन्द नहीं होतीं। दुःखदायिनी यमी ! शीघ्र दूसरे के पास जाओ, और रथ के चक्कों के समान उसके साथ एक कार्य करो।

- ॐ रात्रीभिरस्मा अहर्भिर्दशस्येत् सूर्यस्यचक्षुर्मुहुर्मुहोन्मिमीयात्।
दिवा पृथिव्या मिथुना सबन्धु यमीर्यमस्य विभृयादजामि।।

व्याख्या

यम ने पुनः कहा—दिन-रात में यम के लिए जो कल्पित भाग हैं, उसे यजमान दे। सूर्य का तेज यम के लिए उदित हो। परस्पर सम्बद्ध दिन, द्युलोक और भूलोक यम के बन्धु हैं। यमी, यम भ्राता के अतिरिक्त किसी अन्य पुरुष को धारण करो।

- ॐ आ घा ता गच्छानुत्तरा युगानि यत्र जामयः कृणवन्नजामि।
उप बर्वृहि वृषभाय बाहुमन्यमिच्छस्व सुभगे पतिं मत्।।

व्याख्या

यम ने पुनः कहा—भविष्य में ऐसा युग आएगा, जिसमें भगिनियाँ अपने बन्धुत्व विहीन भ्राता को पति बनाएँगी। सुन्दरी! मेरे अतिरिक्त किसी दूसरे को पति बनाओ। वह वीर्य सिंचन करेगा; उस समय उसे बाहुओं में आलिङ्गन करना।

- ॐ किं भ्रातासद्यदनाथं भवाति किमु स्वसा यन्निर्ऋतिर्निगच्छात्
काममृता वह्नेतद्रपामि तन्वा मे तन्वं सं पिपृग्धि।।

व्याख्या

यमी ने कहा—वह कैसा भ्राता है; जिसके रहते भगिनी अनाथा हो जाए, और भगिनी ही क्या है, जिसके रहते भ्राता का दुःख दूर न हो ? मैं काममूर्च्छिता होकर नाना प्रकार से बोल रही हूँ; यह विचार करके भली-भाँति मेरा सम्भोग करो।

- ॐ न वा उ ते तन्वा तन्वं सं पृच्यं पापमाहुर्यः स्वसारं निगच्छात्।
अन्येन मत् प्रमुदः कल्पयस्व न ते भ्राता सुभगे वष्ट्येतत्।।

व्याख्या

यम ने उत्तर दिया—हे यमी! मैं तुम्हारे शरीर से अपना शरीर मिलाना नहीं चाहता। जो भ्राता, भगिनी का सम्भोग करता है, उसे लोग पापी कहते हैं। सुन्दरी! मुझे छोड़कर अन्य के साथ आमोद-प्रमोद करो। तुम्हारा भ्राता तुम्हारे साथ मैथुन करना नहीं चाहता।

- ॐ बतो बतासि यम नैव ने मनो हृदयं चाविदाम।
अन्या किल त्वां कक्ष्येव युक्तं परिष्वजाते लिबुजेव वृक्षम्।।

व्याख्या

यमी ने कहा—हाय यम; तुम दुर्बल हो। तुम्हारे मन और हृदय को मैं कुछ नहीं समझ सकती; जैसे—रस्सी घोड़े को बाँधती है, तथा लता जैसे वृक्ष का आलिङ्गन करती है; वैसे ही अन्य स्त्री तुम्हें अनायास ही आलिङ्गन करती है; परन्तु तुम मुझे नहीं चाहते हो।

- ॐ अन्यमू षु त्वं यम्यन्य उ त्वां परिष्वजाते लिबुजेव वृक्षम्।
तस्य वा त्वं मन इच्छा स वा तवाऽधा कृणुष्व संविद सुभद्राम्।।

व्याख्या

यम ने यमी से कहा—तुम भी अन्य पुरुष की ही भली-भाँति आलिङ्गन करो; जैसे—लता, वृक्ष का आलिङ्गन करती है, वैसे ही अन्य पुरुष तुम्हें आलिङ्गित करे। तुम उसी का मन हरण करो। अपने सहवास का प्रबन्ध उसी के साथ करो। इसी में मङ्गल होगा।

सरमा-पणि सूक्त का सारांश

सरमा-पणि, ऋग्वेद के दशम मण्डल का 108वाँ सूक्त है, जिसमें कुल 11 मन्त्र हैं। सरमा-पणि संवाद में सरमा नामक एक शुनी और पणि नामक असुर का संवाद मिलता है। पणि लोगों ने आर्यों की गायों को चुराकर कहीं अन्धेरी गुफा में डाल दिया। इन्द्र ने अपनी शुनी (सरमा) को उन्हें खोजने के लिए और पणियों को समझाने के लिए दूती बनाकर भेजा। सरमा इन्द्र के अतुलित पराक्रम के विषय में बतलाती है किन्तु वे उसकी बात नहीं मानते।

- ऋषि पणि— सरमा
- छन्द — त्रिष्टुप
- देवता सरमा— पणि
- स्वर — धैवत

सरमा-पणि संवाद सूक्त

सरमा-पणि संवाद सूक्त में उल्लिखित मन्त्र निम्नलिखित हैं

- ॐ किमिच्छन्ती सरमा प्रेदमानङ्, दूरे ह्यध्वा जगुरिः पराचैः।
कास्मेहितः का परितक्म्यासीत्कथं रसाया अतरः पर्यासि।।

व्याख्या

सरमा क्या इच्छा करती हुई इस स्थान पर पहुँची है; क्योंकि मार्ग बहुत दूर उभरा हुआ तथा गमनागमन से रहित है। हममें तुम्हारा कौन-सा अभिप्रेत अर्थ निहित है? तुम्हारी यात्रा कैसी थी ? रसा (नदी) के जल को तुमने कैसे पार किया?

- ॐ इन्द्रस्य दूतीरिषिता चरामि, मह इच्छन्ती पणयो निधीन्वः।
अतिष्कदो भियसा तन्न आवत्तथा रसाया अतरं पर्यासि।।

व्याख्या

हे पणियों! इन्द्र के द्वारा भेजी गई, मैं उसकी दूती हूँ। तुम लोगों के प्रभूत धन की इच्छा करती हुई घूम रही हूँ। मेरे कूदने के भय से उस रसा के जल ने मेरी सहायता की। इस प्रकार रसा के जल को मैंने पार किया।

- ॐ कीदृङ्इन्द्रः सरमे का दूशीका, यस्येदं दूतीरसरः पराकात्।
आ च गच्छान्मित्रमेना दधामाथा गवां गोपतिर्नो भवाति।।

व्याख्या

हे सरमा! इन्द्र कैसा है? उसकी दृष्टि कैसी है? जिसकी दूती (तुम) दूर से यहाँ आई हो। अगर वह आए, तो हम उसे मित्र बनाएँगे। तब वह हमारी गायों का संरक्षक (गोपति) होगा।

- ॐ नाहं तं वेद दभ्यं दभत्स, यस्येदं दूतीरसरं पराकात्।
न तं गूहन्ति स्रवतो गभीरा, हता इन्द्रेण पणयः शयध्वे।।

व्याख्या

सरमा ने कहा—मैं उसको कष्ट पहुँचाया जाने वाला नहीं समझती हूँ; अपितु वह (शत्रुओं को) कष्ट देता है। जिसकी मैं दूती बनकर बहुत दूर से यहाँ आई हूँ। बहती हुई गहरे जल वाली नदियाँ उसको छिपा नहीं सकतीं। हे पणियों! इन्द्र द्वारा मारे जाकर तुम लोग (पृथिवी पर) पड़ जाओगे।

- ॐ इमा गावः सरमे या ऐच्छः परिदिवो अन्तान्त्सुभगे पतन्ती।
कस्त एना अव सृजादयुध्व्युतास्माकमायुधा सन्ति तिग्माः॥

व्याख्या

पणियों ने कहा—हे सरमा ! आकाश की छोर तक चारों तरफ घूमती हुई इन गायों को, जिनकी तुमने इच्छा की है। हे सौभाग्यवती! तुममें से कौन मुक्त कर सकता है? और हमारे शस्त्र भी अत्यन्त तीक्ष्ण हैं।

- ॐ असेन्या वः पणयो वचांस्यनिषव्यास्तनवः सन्तु पापीः।
अधृष्टो व एतवा अस्तु पन्था, बृहस्पतिर्व उभया न मृलात्॥

व्याख्या

सरमा ने कहा—हे पापियों ! तुम्हारे वचन शस्त्र के आघात से सुरक्षित हैं; तथा पापी शरीर बाणों के निशाने से बचने वाले हो सकते हैं। तुम्हारे पास पहुँचने के लिए मार्ग भी अगम्य हो सकता है; किन्तु किसी भी प्रकार से बृहस्पति दया नहीं करेंगे।

- ॐ अयं निधिः सरमे अद्रिबुध्नो, गोभिरश्वेभिर्वसुभिर्नृष्टः।
रक्षन्ति तं पणयो ये सुगोपा, रेकु पदमलकमा जगन्त्यः॥

व्याख्या

पणियों ने कहा—हे सरमा ! गायों, अश्वों तथा रत्नों से भरा हुआ यह खजाना पर्वतों से ढका हुआ है। कुशल रक्षक पणि, इसकी रक्षा करते हैं। तुम व्यर्थ में इस खाली स्थान पर आई हो।

- ॐ एह गमन्तृषयः सोमशिता, अयास्यो अङ्गिरसो नवग्वाः।
त एतमूर्व वि भजन्त गोनामथैतद्वचः पणयो वमन्ति॥

व्याख्या

सरमा ने कहा—सोमपान से उत्तेजित, अयास्य, अङ्गिरस, नवग्वा आदि ऋषि यहाँ पर आएँगे। वे गायों के इस विशाल समूह को बाँट लेंगे। तब पणियों को अपने इस वचन को उगलना पड़ेगा।

- ॐ एवा च त्वं सरम आजगन्थ, प्रबाधिता सहसा दैव्येन।
स्वसारं त्वा कृण्वै मा पुनर्गा, अप ते गवां सुभगे भजामः॥

व्याख्या

पणियों ने कहा—हे सरमा! इस प्रकार यदि तुम देवताओं की शक्ति से पीड़ित की गई हो; तो हम तुम्हें बहन बनाते हैं। फिर मत जाओ। हे सौभाग्यवती! हम तुम्हें गायों का अलग हिस्सा देंगे।

- ॐ नाहं वेद भ्रातृत्वं नो स्वसृत्वमिन्द्रो विदुराङ्गिरसश्च घोराः।
गोकामा मे अच्छदयन्त्यदायमपात इत पणयो वरीयः॥

व्याख्या

सरमा ने कहा—मैं न तो भ्रातृत्व को जानती हूँ न स्वसृत्व को; इन्द्र तथा भयानक अङ्गिरस इसको जानते हैं। जब मैं आई (तब) वे गायों की इच्छा करने वाले मालूम पड़े। अतः हे पणियों! (इसकी अपेक्षा) किसी विस्तृत स्थान पर चले जाओ।

- ॐ दूरमित पणयो वरीय उद, गावो यन्तु मिनतीर्ऋतेन।
बृहस्पतिर्या अविन्दन्निगूहः, सोमो ग्रावाण ऋषयश्च विप्राः॥

व्याख्या

सरमा ने कहा—हे पणियों! किसी विस्तृत स्थान पर चले जाओ। छिपी हुई गायें, चट्टानों के आवरण को तोड़ती हुई सत्य नियम के अनुकूल बाहर निकलें; जिनको बृहस्पति ने ढूँढ़ निकाला है तथा जिनका, सोम ने, पत्थरों ने तथा बुद्धिमान ऋषियों ने पता लगाया है।

विश्वामित्र-नदी सूक्त का सारांश

विश्वामित्र-नदी, ऋग्वेद के तीसरे मण्डल का 33वाँ सूक्त है, जिसमें कुल 13 मन्त्र हैं। भरतवंशी विश्वामित्र सुदास से पौरोहित्य कर्म का धन लेकर अपने गन्तव्य मार्ग के लिए जाने लगा तो अन्य लोग भी उसका अनुकरण करने लग जाते हैं। रास्ते में नदियों में बाढ़ आ जाने के कारण उन्हें पार करना मुश्किल था। 13 मन्त्रों में विश्वामित्र द्वारा शुतुद्री और विपाट् नदियों से मार्ग देने के लिए प्रार्थना की गई है।

- ऋषि—विश्वामित्र
- देवता—नदियाँ (विपाट्, शुतुद्री)
- छन्द—पंक्ति, त्रिष्टुप्, उष्णिक्
- स्वर—1, 7, 5 पञ्चम; 2, 4, 6, 8, 9, 10, 11, 12 धैवत; 13 ऋषभ

विश्वामित्र-नदी संवाद सूक्त

विश्वामित्र-नदी संवाद सूक्त में उल्लिखित मन्त्र निम्नलिखित हैं

- ॐ प्र पर्वतानामुशती उपस्थादश्वे इव विषिते हासमाने।
गावेव शुभ्रे मातरा रिहाणे, विपाट्छुतुद्री पयसा जवेते॥

व्याख्या

पर्वतों की गोद से निकलकर समुद्र की ओर जाने की इच्छा करती हुई (परस्पर) स्पर्धा से दौड़ती हुई, खुले बाग वाली दो घोड़ियों की तरह (बछड़े) को चाटती हुई दो सफेद माता गायों की तरह विपाट् और शुतुद्री (अपने) प्रवाह से तेजी से बह रही हैं।

- ॐ इन्द्रेषिते प्रसवं भिक्षमाणे, अच्छा समुद्रं रथ्येव याथः।
समारणे ऊर्मिभिः पिन्वमाने, अन्या वामन्यामप्येति शुभ्रे॥

व्याख्या

इन्द्र द्वारा भेजी गई, बहने के लिए प्रार्थना करती हुई, दो रथियों की तरह समुद्र की ओर जा रही हो। हे शुभ्रे! एक साथ जाती हुई, लहरों से उमड़ती हुई; तुममें से प्रत्येक एक-दूसरे की ओर जा रही हो।

- ॐ अच्छा सिन्धुं मातृतमामयासं, विपाशमुर्वी सुभगामगन्म।
वत्समिव मातरा संरिहाणे, समानं योनिमनु सञ्चरन्ती॥

व्याख्या

श्रेष्ठ नदी माता (शुतुद्री) के पास आया हूँ। चौड़ी तथा सुन्दर विपाट् के पास आया हूँ। बछड़े को चाटती हुई दो माताओं की तरह, एक ही स्थान (समुद्र) को लक्ष्य करके बहती हुई (शुतुद्री और विपाट्) के पास आया हूँ।

- ॐ एना वयं पयसा पिन्वमाना, अनुयोनिं देवकृतं चरन्तीः।
न वर्तवे प्रसवः सर्गतक्तः, किंयुर्विप्रो नद्यो जोहवीति॥

व्याख्या

ऐसी हम लोग अपनी धारा से उमड़ रही हैं, तथा देव (इन्द्र) द्वारा निर्मित स्थान पर चल रही हैं। स्वाभाविक रूप से प्रवाहित हम लोगों की गति रुकने के लिए नहीं है। किस इच्छा से ऋषि (विश्वामित्र) नदियों की बार-बार स्तुति कर रहा है।

- ॐ रमध्वं मे वचसे सोम्याय, ऋतावरीरुप मुहूर्तमेवैः।
प्र सिन्धुमच्छा बृहती मनीषा-वस्युरहे कुशिकस्य सूनुः॥

व्याख्या

हे पवित्र जलवाली (नदियों)! सोमाप्लावित मेरे वचनों के प्रति अपनी यात्रा से क्षणभर के लिए रुक जाओ। अपनी सहायता का इच्छुक, कुशिकपुत्र मैंने ऊँची स्थिति से नदी (शुतुद्री) का आह्वान किया है।

- Ⓒ इन्द्रो अस्माँ अरदद्वज्रबाहुर-पाहन्वृत्र परिधिं नदीनाम्।
देवोऽनयत्सविता सुपाणिस्तस्य वयं प्रसवे याम उर्वीः॥

व्याख्या

वज्रधारी इन्द्र ने हमें खोदकर बाहर किया। उसने नदियों के घेरने वाले वृत्त को मारा। सुन्दर हाथों वाले सवितृ देव हम लोगों को लाए। हम जितनी चौड़ी हैं, उसकी आज्ञा में निरन्तर बहती हैं।

- Ⓒ प्रवाच्यं शश्वधा वीर्यं तद्, इन्द्रस्य कर्म यदहिं विवृश्चत्।
वि वज्रेण परिषदो जघाना—यन्नापोऽयनमिच्छमानाः॥

व्याख्या

इन्द्र का वह पराक्रमयुक्त कार्य, जो उसने अहि को मारा, अवश्य कहने योग्य है। उसने वज्र से (जल के) प्रतिबन्धकों को काट डाला। जल अपना मार्ग खोजता हुआ प्रवाहित हुआ।

- Ⓒ एतद्वचो जरितर्मापि मृष्टा, आ यत्ते घोषानुत्तरा युगानि।
उक्थेषु कारो प्रति नो जुषस्व, मा नो नि कः पुरुषत्रा नमस्ते॥

व्याख्या

हे स्तुतिगायक! इस वचन को कभी भी मत भूलो, ताकि भावियुगों के लोग तुम्हारे इस वचन को सुन सकें। हे कवि! अपनी स्तुतियों में हमारा आदर रखो। हम लोगों को मनुष्यकोटि में नीचे मत लाओ। (हमारा) तुम्हें नमस्कार है।

- Ⓒ ओ षु स्वसारः कारवे शृणोत, ययौ वो दूरादनसा रथेन।
नि षू नमध्वं भवता सुपारा, अधो अक्षाः सिन्धवः स्रोत्याभिः॥

व्याख्या

हे सुन्दर बहनों! (मुझ) कवि की बात सुनो; (क्योंकि मैं) तुम्हारे पास बहुत दूर से गाड़ी तथा रथ से आया हूँ। अच्छी तरह झुक जाओ। हे नदियों! अपनी जलधारा से अक्ष के नीचे होकर (बहती हुई) आसानी से पार करने योग्य हो जाओ।

- Ⓒ आ ते कारो शृणवामा वचांसि, ययाथ दूरादनसा रथेन।
नि ते नंसे पीप्यानेव योषा, मर्यायेव कन्या शश्वचै ते॥

व्याख्या

हे कवि! हम तुम्हारी बातें सुनती हैं, (क्योंकि तुम) बहुत दूर से गाड़ी तथा रथ के साथ आए हो। तुम्हारे लिए मैं नीचे झुकती हूँ, जैसे दूध से भरे स्तन वाली औरत (अपने पुत्र के लिए) तथा जैसे युवती अपने प्रेमी का आलिङ्गन करने के लिए (झुकती है)।

- Ⓒ यदङ्ग त्वा भरताः संतरेयुर्गव्यन्याम इषित इन्द्रजुतः।
अर्षादह प्रसवः सर्गतक्त, आ वो वृणे सुमतिं यज्ञियानाम्॥

व्याख्या

हे नदियों चूँकि (तुम्हारी अनुमति मिल गई है, इसलिए) भरतवंशी (हम लोग) तुम्हें पार करें, पार जाने की इच्छा वाला (तुम्हारे द्वारा) अनुज्ञात एवं इन्द्र द्वारा भेजा गया (भरतवंशियों का) झुंड (पार करे) (तुम्हारा) प्रवाह अपनी स्वाभाविक गति में प्रवाहित होता हुआ बहे। मैं पवित्र नदियों का समर्थन चाहता हूँ।

- Ⓒ अतारिषुर्भरता गव्यवः समभक्त विप्रः सुमतिं नदीनाम्।
प्र पिन्वध्वमिषयन्तीः सुराधा, आ वक्षणाः पृणध्वं यात् शीभम्॥

व्याख्या

पार जाने की इच्छा वाले भरतवंशियों ने पार कर लिया। ब्राह्मण ने नदियों का समर्थन प्राप्त कर लिया। सुन्दर धनवाली (तुम लोग) धन लाती हुई अपनी जगह पर प्रवाहित होओ; भर जाओ; शीघ्रता से बहो।

- Ⓒ उद्व ऊर्मिः शम्या हन्त्वापो योक्त्राणि मुञ्चत।
मादुष्कृतौ व्येनसाध्यौ शूनमारताम्॥

व्याख्या

तुम्हारी धारा जुवा की कील के नीचे से बहे। जल रस्सी को छोड़ दे। दृष्टकों से रहित, पापरहित तथा तिरस्कार न करने योग्य (ये नदियाँ) वृद्धि न प्राप्त करें।

वेदाङ्ग

वेदों के सम्यक् अंशीलन के लिए और उनका वास्तविक अर्थ जानने के लिए जो ग्रन्थ उपयोगी व सहायक हैं उन्हें वेदाङ्ग कहते हैं। वेदाङ्ग का अर्थ ही है—‘वेदस्य अङ्गानि’ अर्थात् वेद के अङ्ग।

ब्राह्मण ग्रन्थों में यज्ञ-सम्बन्धी क्रिया-कलापों, विधि-विधानों इत्यादि का इतना अधिक विस्तार हो गया था कि उन्हें याद रखना अत्यधिक कठिन हो गया। अतः इस विशाल साहित्य को भी याद रखने के लिए छोटे-छोटे ग्रन्थों की आवश्यकता पड़ी। ये ग्रन्थ सूत्र शैली में लिखे गए हैं। अतः इन्हें सूत्र साहित्य भी कहते हैं। जिस प्रकार अङ्गों के बिना शरीर की पूर्णता असम्भव है, उसी प्रकार वेदों के पूर्णज्ञान उनकी व्याख्या तथा यज्ञ आदि में उनके विनियोग के ज्ञान के लिए वेदाङ्ग अपरित्याज्य हैं। शिक्षा, व्याकरण, छन्द, निरुक्त, ज्योतिष और कल्प के भेद से वेदाङ्ग छः हैं

“शिक्षा व्याकरणं छन्दो, निरुक्त ज्योतिषं तथा।

कल्पश्चेति षडङ्गानि, वेदस्याहुर्मनीषिणः॥”

जिस प्रकार मनुष्य के शरीर में सभी अङ्गों का अपना-अपना विशिष्ट स्थान है, दूसरा कोई अङ्ग उसका स्थान नहीं ग्रहण कर सकता, उसी प्रकार वेदों का पूर्ण अर्थ समझने के लिए प्रत्येक अङ्ग का अपना महत्त्व है। प्रमुख वेदाङ्गों का वर्णन निम्नलिखित है

शिक्षा

‘शिक्षा’ को वेद रूपी पुरुष की नासिका माना जाता है—शिक्षा घ्राणं तु वेदस्य शिक्षा उन ग्रन्थों का नाम है जिनकी सहायता से वेदों के उच्चारण का ज्ञान भली-भाँति प्राप्त होता है। सायणाचार्य के ऋग्वेद भाष्य भूमिका भाग में शिक्षा की परिभाषा करते हुए कहा गया है

‘वर्णस्वराद्युच्चारणप्रकारो यत्र शिक्षयते उपदिश्यते सा शिक्षा’

अर्थात् जिसके द्वारा वर्ण, स्वरादि के उच्चारण की शिक्षा दी जाती है, वह शिक्षा वेदाङ्ग है। वेद-पाठ के समय शुद्ध उच्चारण और शुद्ध स्वर प्रक्रिया का होना आवश्यक है। उच्चारण स्वस्थित और स्वरभ्रष्ट वेदपाठ न केवल अशुद्ध होता है, बल्कि इसका बहुत बड़ा कुपरिणाम हो सकता है। वेद में स्वर का हेर-फेर हो जाने से इष्ट के स्थान पर बहुत बड़ा अनिष्ट हो सकता है।